



Kunsill
tal-Unjoni Ewropea

Brussell, 14 ta' Novembru 2024
(OR. en)

15728/24

Fajl Interistituzzjonali:
2024/0292(NLE)

ANTIDISCRIM 159
COCON 43
COHOM 180
COPEN 484
DROIPEN 234
EDUC 427
FREMP 427
JAI 1678
MIGR 411
SOC 839
STATIS 121

NOTA TA' TRAŻMISSJONI

| | |
|-------------------|---|
| minn: | Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur |
| data meta waslet: | 14 ta' Novembru 2024 |
| lil: | Is-Sa Thérèse BLANCHET, Segretarju Ġenerali tal-Kunsill tal-Unjoni Ewropea |
| Nru dok. Cion: | COM(2024) 526 final |
| Sugġett: | Proposta għal DEĊIŻJONI TAL-KUNSILL dwar il-pożizzjoni li għandha tittieħed f'isem l-Unjoni Ewropea fis-17-il laqgħa tal-Kumitat tal-Partijiet tal-Konvenzjoni tal-Kunsill tal-Ewropa dwar il-Prevenzjoni u l-Glieda kontra l-Vjolenza fuq in-Nisa u l-Vjolenza Domestika b'rabta mal-adozzjoni ta' deċiżjoni dwar il-proċedura għall-ħruġ ta' rakkomandazzjonijiet lill-Partijiet fl-ewwel ċiklu ta' evalwazzjoni tematika, fir-rigward ta' kwistjonijiet relatati mal-kooperazzjoni ġudizzjarja f'materji kriminali |

Id-delegazzjonijiet isibu meħmuż id-dokument COM(2024) 526 final.

Mehmuż: COM(2024) 526 final



IL-KUMMISSJONI
EWROPEA

Brussell, 14.11.2024
COM(2024) 526 final

2024/0292 (NLE)

Proposta għal

DEĊIŻJONI TAL-KUNSILL

dwar il-pożizzjoni li għandha tittiehed f'isem l-Unjoni Ewropea fis-17-il laqgħa tal-Komitat tal-Partijiet tal-Konvenzjoni tal-Kunsill tal-Ewropa dwar il-Prevenzjoni u l-Ġlieda kontra l-Vjolenza fuq in-Nisa u l-Vjolenza Domestika b'rabta mal-adozzjoni ta' deċiżjoni dwar il-proċedura għall-hruġ ta' rakkomandazzjonijiet lill-Partijiet fl-ewwel ċiklu ta' evalwazzjoni tematika, fir-rigward ta' kwistjonijiet relatati mal-kooperazzjoni ġudizzjarja f'materji kriminali

MEMORANDUM TA' SPJEGAZZJONI

1. SUĠĠETT TAL-PROPOSTA

Din il-proposta tikkonċerna d-deċiżjoni li tistabbilixxi l-pożizzjoni li għandha tittiehed f'isem l-Unjoni fis-17-il laqgħa tal-Kumitat tal-Partijiet (“CoP”) tal-Konvenzjoni tal-Kunsill tal-Ewropa dwar il-prevenzjoni u l-għieda kontra l-vjolenza fuq in-nisa u l-vjolenza domestika (“il-Konvenzjoni ta’ Istanbul” jew “il-Konvenzjoni”) fis-17 ta’ Diċembru 2024, b’rabta mal-adozzjoni prevista ta’ abbozz ta’ deċiżjoni dwar il-proċedura l-għdida tal-Kumitat għall-ħruġ ta’ rakkomandazzjonijiet lill-Partijiet dwar l-implimentazzjoni tagħhom tal-Konvenzjoni, abbażi tal-ewwel ciklu ta’ evalwazzjoni tematika mill-Grupp ta’ Esperti dwar l-Azzjoni kontra l-Vjolenza fuq in-Nisa u l-Vjolenza Domestika (“GREVIO”) intitolat “Building trust by delivering support, protection and justice” (Nibnu l-fiduċja bl-għoti ta’ appoġġ, protezzjoni u ġustizzja).

2. KUNTEST TAL-PROPOSTA

2.1. Il-Konvenzjoni ta’ Istanbul

Il-Konvenzjoni ta’ Istanbul għandha l-għan li tistabbilixxi sett komprensiv u armonizzat ta’ regoli għall-prevenzjoni u l-għieda kontra l-vjolenza fuq in-nisa u l-vjolenza domestika fl-Ewropa u lil hinn minnha. Il-Konvenzjoni daħlet fis-seħħ fl-1 ta’ Awwissu 2014.

L-UE ffirmat il-Konvenzjoni f’Ġunju 2017 u lestiet il-proċedura tal-adeżjoni bid-depożitu ta’ żewġ strumenti ta’ approvazzjoni fit-28 ta’ Ġunju 2023, li skattaw id-dhul fis-seħħ tal-Konvenzjoni għall-UE fl-1 ta’ Ottubru 2023. L-UE ssieħbet mal-Konvenzjoni fir-rigward ta’ kwistjonijiet li jaqgħu fil-kompetenza esklużiva tagħha, jiġifieri fir-rigward ta’ kwistjonijiet relatati mal-istituzzjonijiet u l-amministrazzjoni pubblika tal-Unjoni¹ u fir-rigward ta’ kwistjonijiet ta’ kooperazzjoni ġudizzjarja f’materji kriminali, l-ażil u n-non-refoulement². L-Istati Membri kollha tal-UE ffirmaw il-Konvenzjoni u 22 minnhom irratifikawha³.

2.2. Il-Kumitat tal-Partijiet

Is-CoP⁴ huwa magħmul mir-rappreżentanti tal-Partijiet għall-Konvenzjoni. Il-partijiet għandhom jagħmlu hilitom biex, bħala r-rappreżentanti tagħhom, jinnominaw l-aħjar esperti fil-qasam tal-prevenzjoni u l-għieda kontra l-vjolenza fuq in-nisa u l-vjolenza domestika⁵. Il-kompiti fdati lis-CoP huma elenkati fir-Regola 1 tar-Regoli ta’ Proċedura tiegħu⁶. Fl-1 ta’ Ottubru 2023 l-UE saret Parti għall-Konvenzjoni ta’ Istanbul, u għalhekk membru tas-CoP (l-Artikolu 67(1) tal-Konvenzjoni).

¹ Id-Deċiżjoni tal-Kunsill (UE) 2023/1075 tal-1 ta’ Ġunju 2023 dwar il-konklużjoni, f’isem l-Unjoni Ewropea, tal-Konvenzjoni tal-Kunsill tal-Ewropa dwar il-prevenzjoni u l-għieda kontra l-vjolenza fuq in-nisa u l-vjolenza domestika fir-rigward tal-istituzzjonijiet u l-amministrazzjoni pubblika tal-Unjoni, ĠU L 143 I, 2.6.2023, p. 1, ELI: <http://data.europa.eu/eli/dec/2023/1075/oj>.

² Id-Deċiżjoni tal-Kunsill (UE) 2023/1076 tal-1 ta’ Ġunju 2023 dwar il-konklużjoni, f’isem l-Unjoni Ewropea, tal-Konvenzjoni tal-Kunsill tal-Ewropa dwar il-prevenzjoni u l-għieda kontra l-vjolenza fuq in-nisa u l-vjolenza domestika fir-rigward ta’ materji relatati mal-kooperazzjoni ġudizzjarja f’materji kriminali, l-ażil u n-non-refoulement, ĠU L 143 I, 2.6.2023, p. 4, ELI: <http://data.europa.eu/eli/dec/2023/1076/oj>.

³ Status tar-ratifikasi f’Novembru 2024: AT (2013); BE (2016); CY (2017); DE (2017); DK (2014); IE (2019); EL (2018); ES (2014); EE (2017) FI (2015); FR (2014); HR (2018); IT (2013); LU (2018); MT (2014); NL (2015); PL (2015); PT (2013); RO (2016); SI (2015); SV (2014), LV (2023).

⁴ [Committee of the Parties - Istanbul Convention Action against violence against women and domestic violence \(coe.int\)](http://coe.int)

⁵ Ir-Regola 2.1.b tar-Regoli ta’ Proċedura tal-Kumitat tal-Partijiet.

⁶ Id-dokument IC-CP(2015)2, adottat fl-4 ta’ Mejju 2015.

2.3. Il-mekkanizmu ta' monitoraġġ tal-Konvenzjoni ta' Istanbul

Il-Konvenzjoni ta' Istanbul tistabbilixxi mekkanizmu ta' monitoraġġ li jiżgura li l-Partijiet jimplementaw id-dispożizzjonijiet tagħha b'mod effettiv⁷. L-għan huwa li ssir valutazzjoni kif id-dispożizzjonijiet tal-Konvenzjoni jithaddmu fil-prattika u li tinghata gwida lill-Partijiet. Dan il-mekkanizmu ta' monitoraġġ jikkonsisti f'żewġ korpi distinti, li jinteraġixxu bejniethom: GREVIO u s-CoP. GREVIO huwa grupp indipendenti ta' esperti bil-kompitu li jimmonitorja l-implimentazzjoni tal-Konvenzjoni ta' Istanbul fuq bażi ta' pajjiż b'pajjiż, f'konformità mal-Artikolu 66(1) tal-Konvenzjoni.

Il-proċedura ta' monitoraġġ hija stabbilita fl-Artikolu 68 tal-Konvenzjoni. F'konformità mal-Artikolu 68(1), il-Partijiet huma meħtieġa jipprezentaw rapport, ibbażat fuq kwestjonarju mhejji mill-GREVIO, li jagħti dettalji dwar il-miżuri legiżlattivi u miżuri oħra meħuda biex id-dispożizzjonijiet tal-Konvenzjoni jiġu implimentati. Din il-proċedura, imsejha l-proċedura ta' evalwazzjoni tax-xenarju ta' referenza, tipprovdi l-ewwel ħarsa ġenerali komprensiva tal-implimentazzjoni tal-Parti ta' kważi d-dispożizzjonijiet kollha tal-Konvenzjoni. Abbażi tal-kwestjonarju u informazzjoni addizzjonali minn atturi rilevanti oħra, GREVIO jabbozza rapport li jinkludi proposti għal miżuri li l-Parti għandha tiegħu biex tissodisfa l-obbligi tagħha skont il-Konvenzjoni.

Abbażi tar-rapporti ta' GREVIO u l-konkluzjonijiet tiegħu, is-CoP, f'konformità mal-Artikolu 68(12) tal-Konvenzjoni, jista' jadotta rakkomandazzjonijiet indirizzati lill-Parti kkonċernata dwar l-implimentazzjoni tal-Konvenzjoni u jiffissa data sa meta tkun trid titressaq informazzjoni dwar l-implimentazzjoni tagħhom. Abbażi ta' din id-dispożizzjoni, is-CoP kien qed jadotta rakkomandazzjonijiet lill-Istati Partijiet li jiddifferenzjaw bejn dawk l-azzjonijiet li jqis li l-Parti kkonċernata għandha tiegħu malajr kemm jista' jkun, b'rekwiżit li tirrapporta lura lilu dwar il-passi meħuda f'dan ir-rigward fi żmien perjodu ta' tliet snin, u dawk li, filwaqt li jkunu importanti, is-CoP iqis li jistgħu jithallew f'livell sekondarju ta' immedjatezza.

Il-proċedura applikabbli għall-ħruġ ta' rakkomandazzjonijiet ibbażati fuq ir-rapporti ta' referenza ta' GREVIO giet stabbilita mill-Kumitat fir-raba' laqgħa tiegħu fit-30 ta' Jannar 2018 u hija deskritta fid-dokument IC-CP (2018)⁸. Fil-qosor, ġie maqbul li r-rakkomandazzjonijiet għandhom jiffukaw fuq in-nuqqasijiet identifikati mill-GREVIO bhala li jeħtieġu azzjoni immedjata, indikati mill-verb "iħeġġeġ", u dawk fil-Kapitoli I u II tal-Konvenzjoni li jeħtieġu azzjoni ta' rimedju fil-futur qrib, kif indikat mill-verb "jinkoraġġixxi bil-qawwa."

Filwaqt li GREVIO jqis il-proposti kollha tiegħu bhala importanti, huwa stabbilixxa skala ta' urġenza, espressa permezz tal-użu ta' verbi differenti: "iħeġġeġ," "jinkoraġġixxi bil-qawwa," "jinkoraġġixxi," u "jistieden." Il-Kumitat tal-Partijiet iddeċieda speċifikament li jinkludi l-proposti "jinkoraġġixxi bil-qawwa" mill-Kapitoli I u II tal-Konvenzjoni fir-rakkomandazzjonijiet tiegħu minhabba l-importanza partikolarment kbira tagħhom, peress li dawn jipprovdu l-pedament għall-implimentazzjoni effettiva tal-bqija tal-Konvenzjoni. GREVIO kien identifika wkoll lakuni sinifikanti fl-implimentazzjoni ta' dawn il-Kapitoli. Ġie miftiehem ukoll li l-Partijiet għandhom jinghataw tliet snin biex jimplementaw ir-rakkomandazzjonijiet tas-CoP u jagħtu rapport dwar dan. Fl-aħħar nett, il-Konferenza tal-Presidenti ddeċidiet li tistieden b'mod espliċitu lill-Parti biex timplementa l-proposti li fadal mingħand GREVIO, mingħajr il-ħtieġa li jifasslu aktar rapporti dwar dawk il-kwistjonijiet inqas urġenti, bhala mod kif jiġu approvati l-proposti ta' GREVIO fl-intier tagħhom.

⁷ L-Artikolu 1(2) tal-Konvenzjoni ta' Istanbul.

⁸ Dokument ta' Diskussjoni dwar l-adozzjoni ta' Rakkomandazzjonijiet mill-Kumitat tal-Partijiet fid-dawl tar-rapporti u l-proposti/suġġerimenti ta' GREVIO, IC-CP(2018)6.

2.4. Iċ-ċikli tematiċi ta' evalwazzjoni

Peress li l-proċedura ta' evalwazzjoni tax-xenarju ta' referenza tlestiet għal kważi l-Partijiet kollha għall-Konvenzjoni, lejn l-aħhar tal-2022, GREVIO ddeċieda li jgħaddi għall-fazi li jmiss fl-evalwazzjoni tal-konformità tal-Istati Partijiet mal-Konvenzjoni. F'konformità mal-Artikolu 68(3) tal-Konvenzjoni, il-proċeduri ta' evalwazzjoni ta' GREVIO wara l-evalwazzjoni tax-xenarju ta' referenza għandhom jinqasmu f'ċikli. Fil-bidu ta' kull sessjoni, GREVIO għandu jagħzel dispożizzjonijiet speċifiċi biex jevalwa u jibgħat kwestjonarju biex jiġbor informazzjoni dwar l-implimentazzjoni tagħhom. GREVIO se johroġ rapporti abbażi tal-informazzjoni miġbura. Dan il-proċess jissejjaħ ċikli ta' evalwazzjoni tematiċi ta' GREVIO.

L-ewwel ċiklu ta' evalwazzjoni tematika huwa intitolat “Nibnu l-Fiduċja bl-għoti ta' Appoġġ, Protezzjoni u Ġustizzja” u se jopera mill-2023 sal-2031. Filwaqt li l-proċedura ta' evalwazzjoni kopriet madwar 60 artikolu tal-Konvenzjoni ta' Istanbul, il-proċedura ta' evalwazzjoni tematika l-ġdida tindirizza 19-il dispożizzjoni speċifika⁹. Dawn id-dispożizzjonijiet jistabbilixxu standards għall-aġenziji tal-infurzar tal-liġi, l-atturi tal-ġustizzja kriminali, il-forniment ta' servizzi ta' appoġġ generali u speċjalizzati għall-vittmi, u approċċ generali ċċentrat fuq il-vittmi. L-għan huwa li tiġi pprovduta valutazzjoni aktar fil-fond ta' dawn l-oqsma, li tiffoka fuq il-progress li sar taħt kull dispożizzjoni.

Sabiex jiġu adottati rakkomandazzjonijiet lill-Partijiet abbażi tal-evalwazzjoni tematika l-ġdida ta' GREVIO, jehtieg li l-CoP jistabbilixxi proċedura ddedikata. Saret diskussjoni preliminari dwar din il-kwistjoni fil-laqgħa tas-CoP fit-3 ta' Mejju 2024, abbażi ta' dokument ta' diskussjoni mhejji mis-Segretarjat [IC-CP(2024)6]¹⁰. Wara din id-diskussjoni, f'Settembru 2024, is-Segretarjat tal-Kumitat tal-Partijiet iċċirkola abbozz ta' deċiżjoni [IC-CP (2024)10] dwar il-proċedura għall-hruġ ta' tali rakkomandazzjonijiet, flimkien ma' mudell li jiddeskrivi l-istruttura proposta tar-rakkomandazzjonijiet li għandhom jiġu indirizzati lill-Partijiet¹¹. L-abbozz ta' deċiżjoni huwa fil-biċċa l-kbira bbażat fuq il-proċedura applikabbli għall-hruġ ta' rakkomandazzjonijiet ibbażati fuq ir-rapporti ta' referenza tal-GREVIO.

2.5. L-att previsti tal- Kumitat tal-Partijiet

Matul is-17-il laqgħa tiegħu fis-17 ta' Diċembru 2024, huwa previst li s-COP jipproċedi bl-adozzjoni ta' deċiżjoni dwar il-proċedura l-ġdida tal-Kumitat għall-hruġ ta' rakkomandazzjonijiet lill-Partijiet dwar l-implimentazzjoni tagħhom tal-Konvenzjoni ta' Istanbul abbażi tal-ewwel rapporti tematiċi ta' evalwazzjoni ta' GREVIO, flimkien ma' mudell li jiddeskrivi l-istruttura ta' tali rakkomandazzjonijiet futuri (“l-att previst”).

Il-proċedura kif proposta mis-Segretarjat tas-CoP fid-dokument IC-CP(2024)10 tista' tingabar fil-qosor kif ġej:

- Ir-rakkomandazzjonijiet għandhom ikopru l-proposti fir-rapporti ta' evalwazzjoni tematiċi li GREVIO jqis li għandhom jiġu rimedjati b'urgenza partikolari

⁹ L-Artikoli 7, 8, 11, 12, 14, 15, 16, 18, 20, 22, 25, 31, 48, 49, 50, 51, 52, 53 u 56 tal-Konvenzjoni ta' Istanbul, il-Kwestjonarju GREVIO għall-evalwazzjoni tal-implimentazzjoni tal-Konvenzjoni tal-Kunsill tal-Ewropa dwar il-Prevenzjoni u l-Ġlieda kontra l-Vjolenza fuq in-Nisa u l-Vjolenza Domestika mill-ewwel sessjoni ta' evalwazzjoni tematika tal-Partijiet: Nibnu l-Fiduċja bl-għoti ta' Appoġġ, Protezzjoni u Ġustizzja: [1680a90c67 \(coe.int\)](https://www.coe.int/t/e/treaties/Convention%20on%20Prevention%20and%20Prosecution%20of%20Violence%20Against%20Women%20and%20Domestic%20Violence/Convention%20on%20Prevention%20and%20Prosecution%20of%20Violence%20Against%20Women%20and%20Domestic%20Violence.pdf)

¹⁰ Intitolat dokument ta' Diskussjoni dwar l-adozzjoni ta' rakkomandazzjonijiet mill-Kumitat tal-Partijiet fid-dawl tal-ewwel rapporti ta' evalwazzjoni tematiċi ta' GREVIO u proposti/suġġerimenti li saru.

¹¹ Deċiżjoni dwar ir-rakkomandazzjonijiet li għandhom jiġu adottati mill-Kumitat tal-Partijiet fid-dawl tar-rapporti tal-GREVIO adottati bhala parti mill-ewwel ċiklu tematiku ta' evalwazzjoni tiegħu [IC-CP(2024)10]

(“iħeggeġ”) u dawk li GREVIO jqis li għandhom jiġu rimedjati fil-futur qarib (“jinkoraġġixxi bil-qawwa”), fir-rigward tal-kapitoli kollha tal-Konvenzjoni.

- Is-CoP għandu jissorvelja l-implimentazzjoni ta’ dawn ir-rakkomandazzjonijiet, f’konformità mar-Regoli ta’ Proċedura tiegħu billi jitlob li l-Parti tippreżenta rapport bil-miktub dwar kif implimentat ir-rakkomandazzjonijiet fi żmien tliet snin mill-adozzjoni tar-rakkomandazzjonijiet. Minn hemm ’il quddiem, is-CoP jista’ jagħzel li ma jieħu l-ebda pass ulterjuri fis-supervizjoni tiegħu biex jevita d-duplikazzjoni ma’ kwalunkwe ċiklu ta’ evalwazzjoni futura minn GREVIO.
- Ir-rakkomandazzjonijiet għandhom jirrakkomandaw b’mod esplicitu li l-Parti timplimenta l-proposti li fadal mingħand GREVIO, mingħajr il-ħtieġa ta’ aktar rappurtar dwar dawn il-kwistjonijiet inqas urgenti, bħala mod kif jiġu approvati l-konklużjonijiet ta’ GREVIO fl-intier tagħhom, u tistieden lill-Parti għal djalogu kontinwu ma’ GREVIO.

3. IL-POŻIZZJONI LI GĦANDHA TITTEHED F’ISEM L-UNJONI

L-att previst jikkonċerna l-proposta tas-Segretarjat tas-CoP għall-kamp ta’ applikazzjoni u l-proċedura għall-ħruġ ta’ rakkomandazzjonijiet lill-Partijiet dwar l-implimentazzjoni tagħhom tal-Konvenzjoni ta’ Istanbul abbażi tal-ewwel rapporti ta’ evalwazzjoni tematiki ta’ GREVIO, flimkien ma’ mudell li jiddeskrivi l-istruttura ta’ tali rakkomandazzjonijiet futuri. Iċ-ċiklu ta’ evalwazzjoni tematika jikkonċerna l-implimentazzjoni mill-Partijiet tad-dispożizzjonijiet tal-Konvenzjoni li huma relatati mal-kooperazzjoni ġudizzjarja f’materji kriminali, bħal kwistjonijiet relatati ma’ protezzjoni u appoġġ għall-vittmi tal-vjolenza fuq in-nisa u l-vjolenza domestika. Ir-rakkomandazzjonijiet adottati mis-CoP jistgħu jinfluwenzaw b’mod deċiżiv il-kontenut tad-dritt tal-Unjoni fis-sens li jistgħu jaffettwaw l-interpretazzjoni tad-dispożizzjonijiet rilevanti tal-Konvenzjoni fil-futur. L-att previst jiddetermina l-proċedura għall-adozzjoni tar-rakkomandazzjonijiet u s-supervizjoni tal-implimentazzjoni tar-rakkomandazzjonijiet mahruġa lill-Partijiet u se jkun vinkolanti għall-Unjoni. Għalhekk, jixraq li tiġi stabbilita l-pożizzjoni li għandha tittiehed f’isem l-Unjoni fis-CoP dwar l-att previst, fir-rigward ta’ kwistjonijiet relatati mal-kooperazzjoni ġudizzjarja f’materji kriminali.

Qed jiġi propost li l-UE taqbel mal-proposta tas-Segretarjat, peress li l-proċedura ssuġġerita tallinja mal-proċedura ta’ evalwazzjoni tax-xenarju ta’ referenza li kienet effettiva u tiżgura implimentazzjoni effettiva tad-dispożizzjonijiet kollha magħzula għall-evalwazzjoni tematika, filwaqt li tevita proċessi ta’ monitoraġġ li jikkoinċidu.

Bidla proposta meta mqabbla mal-proċedura ta’ evalwazzjoni tax-xenarju ta’ referenza tirrigwarda l-kamp ta’ applikazzjoni tar-rakkomandazzjonijiet. Il-proposta l-ġdida twessa’ l-kamp ta’ applikazzjoni biex jinkludi l-konklużjonijiet kollha li GREVIO jqis li jeħtieġu azzjoni urgenti (“jinkoraġġixxi bil-qawwa”), aktar milli tillimita r-rakkomandazzjonijiet għall-Kapitoli I u II tal-Konvenzjoni skont il-proċedura preċedenti. Dan il-kamp ta’ applikazzjoni usa’ għandu jkun aċċettabbli, peress li l-għadd globali ta’ konklużjonijiet x’aktarx li jitnaqqas meta mqabbel mar-rapporti ta’ evalwazzjoni bażi tal-GREVIO, peress li r-rapport tematiku jindirizza biss dsatax-il Artikolu tal-Konvenzjoni.

Barra minn hekk, bidla żgħira fil-proposta hija li tiddikjara b’mod esplicitu li s-CoP jista’ jagħzel li ma jihux passi supervizorji ulterjuri wara li jirċievi rapporti bil-miktub dwar l-implimentazzjoni tar-rakkomandazzjonijiet, biex jiġi evitat trikkib ma’ ċikli ta’ evalwazzjoni futuri minn GREVIO. Dan jindirizza t-tħassib imqajjem mill-Partijiet rigward proċessi ta’ monitoraġġ li jikkoinċidu, peress li kellhom jiġġestixxu kemm l-evalwazzjonijiet tax-xenarju ta’ referenza u dawk tematiki fl-istess ħin.

Dan għandu jkun aċċettabbli wkoll, minhabba l-htieġa li jiġu ssimplifikati l-proċeduri u jitnaqqas il-piż fuq il-Partijiet.

Bidla żgħira oħra hi li huwa ddikjarat b'mod esplicitu li s-CoP jistieden lill-Parti biex ikompli d-djalogu dwar il-progress ma' GREVIO. Jenhtieġ li dan ikun aċċettabbli wkoll peress li tali djalogu huwa volontarju u jista' jkun ta' għajjnuna għall-Parti inkwistjoni.

4. BAŽI LEGALI

4.1. Baži legali proċedurali

4.1.1. Prinċipji

L-Artikolu 218(9) tat-Trattat dwar il-Funzjonament tal-Unjoni Ewropea (TFUE) jipprevedi deċiżjonijiet li jstabbilixxu “*l-pożizzjonijiet li għandhom jiġu adottati f' isem l-Unjoni f'sede stabbilita fi ftehim, meta dik is-sede tintalab tadotta atti li jkollhom effetti legali, sakemm dawn ma jkunux atti li jissupplimentaw jew jemendaw il-qafas istituzzjonali tal-ftehim.*”

Il-kunċett ta' “*atti li jkollhom effetti legali*” jinkludi atti li jkollhom effetti legali bis-saħħa tar-regoli tad-dritt internazzjonali li jirregolaw il-korp inkwistjoni. Dan jinkludi wkoll l-istrumenti li ma għandhomx effett vinkolanti skont id-dritt internazzjonali, iżda li “*jistgħu jinfluwenzaw b'mod determinanti l-kontenut tal-legiżlazzjoni adottata mil-legiżlatura tal-UE*”¹².

4.1.2. Applikazzjoni għal dan il-każ

Il-Kumitat tal-Partijiet huwa korp stabbilit mill-Konvenzjoni ta' Istanbul. L-abbozz ta' deċiżjoni li l-Kumitat tal-Partijiet huwa mitlub jadotta jikkostitwixxi att li għandu effetti legali, peress li se jiddetermina l-proċedura għall-adozzjoni u s-superviżjoni tal-implimentazzjoni tar-rakkomandazzjonijiet lill-Partijiet abbażi taċ-ċiklu ta' evalwazzjoni tematika fil-qasam tal-kooperazzjoni ġudizzjarja f'materji kriminali, li jistgħu jaffettwaw l-interpretazzjoni tad-dispożizzjonijiet rilevanti tal-Konvenzjoni fil-futur u għalhekk jistgħu jinfluwenzaw b'mod deċiżiv il-kontenut tad-dritt tal-Unjoni. Għaldaqstant, il-baži legali proċedurali għad-deċiżjoni proposta hija l-Artikolu 218(9) TFUE

4.2. Baži legali sostantiva

4.2.1. Prinċipji

Il-baži legali sostantiva għal deċiżjoni skont l-Artikolu 218(9) TFUE tiddependi primarjament mill-oġettiv u l-kontenut tal-att previst li dwaru tittiehed pożizzjoni f'isem l-Unjoni. Jekk l-att previst ikollu żewġ għanijiet jew ikollu żewġ komponenti, u jekk wiehed minn dawk l-għanijiet jew il-komponenti jkun jista' jiġi identifikat bħala dak ewlieni filwaqt li l-iehor ikun sempliċement incidentali, id-deċiżjoni skont l-Artikolu 218(9) TFUE trid tissejjes fuq baži legali sostantiva unika, jiġifieri dik meħtieġa mill-għan jew mill-komponent ewlieni jew predominanti.

Fir-rigward ta' att previst li jsegwi għadd ta' oġettivi simultanjament, jew li għandu diversi komponenti, li huma marbuta b'mod inseparabbli mingħajr ma wiehed ikun incidentali għall-iehor, il-baži legali sostantiva ta' deċiżjoni skont l-Artikolu 218(9) TFUE se jkollha tinkludi, eċċezzjonalment, id-diversi bażijiet legali korrispondenti.

¹² Is-sentenza tal-Qorti tal-Ġustizzja tas-7 ta' Ottubru 2014, Il-Ġermanja v Il-Kunsill, C-399/12, ECLI:EU:C:2014:2258, il-paragrafi 61 sa 64.

4.2.2. *Applikazzjoni għal dan il-każ*

L-objettiv ewlieni tal-att previst huwa li jiġu stabbiliti l-proċeduri li jippermettu lis-CoP jadotta rakkomandazzjonijiet lill-Partijiet abbażi tar-rapporti ta' evalwazzjoni tematiki l-godda ta' GREVIO. Iċ-ċiklu ta' evalwazzjoni tematika jikkonċerna l-implimentazzjoni mill-Partijiet tad-dispożizzjonijiet tal-Konvenzjoni li huma relatati mal-kooperazzjoni ġudizzjarja f'materji kriminali, bħal kwistjonijiet relatati ma' protezzjoni u appoġġ għall-vittmi tal-vjolenza fuq in-nisa u l-vjolenza domestika. L-UE ssieħbet mal-Konvenzjoni ta' Istanbul fir-rigward ta' kwistjonijiet li jaqgħu fil-kompetenza esklużiva tagħha, jiġifieri fir-rigward ta' kwistjonijiet relatati mal-istituzzjonijiet u l-amministrazzjoni pubblika tal-Unjoni¹³ u fir-rigward ta' kwistjonijiet ta' kooperazzjoni ġudizzjarja f'materji kriminali, l-ażil u n-non-refoulement¹⁴. L-adeżjoni tal-UE mal-Konvenzjoni ta' Istanbul sehhet permezz ta' żewġ Deciżjonijiet distinti tal-Kunsill biex jittiehed kont tal-pożizzjoni speċjali tad-Danimarka u tal-Irlanda fir-rigward tat-Titolu V tat-TFUE. B'konsegwenza ta' dan, anki d-deciżjoni li tistabbilixxi l-pożizzjoni li għandha tittiehed f'isem l-Unjoni fil-Kumitat tal-Partijiet fir-rigward tal-att previst għandha tinqasam f'żewġ deciżjonijiet paralleli.

L-att previst isegwi objettivi fil-qasam tal-kooperazzjoni ġudizzjarja f'materji kriminali (l-Artikolu 82(2) u l-Artikolu 84 TFUE) li huma marbuta b'mod inseparabbli mingħajr ma wieħed ikun incidentali għall-iehor. Għaldaqstant, il-bażi legali sostantiva tad-deciżjoni proposta tinkludi d-dispożizzjonijiet li ġejjin: L-Artikolu 82(2) u l-Artikolu 84 TFUE.

4.3. **Konkluzjoni**

Il-bażi legali tad-deciżjoni proposta jenhtieg li tkun l-Artikolu 82(2) u (84) TFUE, flimkien mal-Artikolu 218(9) TFUE.

¹³ Id-Deciżjoni tal-Kunsill (UE) 2023/1075 tal-1 ta' Ġunju 2023 dwar il-konkluzjoni, f'isem l-Unjoni Ewropea, tal-Konvenzjoni tal-Kunsill tal-Ewropa dwar il-prevenzjoni u l-ġlieda kontra l-vjolenza fuq in-nisa u l-vjolenza domestika fir-rigward tal-istituzzjonijiet u l-amministrazzjoni pubblika tal-Unjoni, ĠU L 143 I, 2.6.2023, p. 1–3.

¹⁴ Id-Deciżjoni tal-Kunsill (UE) 2023/1076 tal-1 ta' Ġunju 2023 dwar il-konkluzjoni, f'isem l-Unjoni Ewropea, tal-Konvenzjoni tal-Kunsill tal-Ewropa dwar il-prevenzjoni u l-ġlieda kontra l-vjolenza fuq in-nisa u l-vjolenza domestika fir-rigward ta' materji relatati mal-kooperazzjoni ġudizzjarja f'materji kriminali, l-ażil u n-non-refoulement, ĠU L 143 I, 2.6.2023, p. 4–6.

Proposta għal

DEĊIŻJONI TAL-KUNSILL

dwar il-pożizzjoni li għandha tittiehed f'isem l-Unjoni Ewropea fis-17-il laqgħa tal-Kumitat tal-Partijiet tal-Konvenzjoni tal-Kunsill tal-Ewropa dwar il-Prevenzjoni u l-Ġlieda kontra l-Vjolenza fuq in-Nisa u l-Vjolenza Domestika b'rabta mal-adozzjoni ta' deċiżjoni dwar il-proċedura għall-hruġ ta' rakkomandazzjonijiet lill-Partijiet fl-ewwel ċiklu ta' evalwazzjoni tematika, fir-rigward ta' kwistjonijiet relatati mal-kooperazzjoni ġudizzjarja f'materji kriminali

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 82(2) u l-Artikolu 84 flimkien mal-Artikolu 218(9) tiegħu,

Wara li kkunsidra il-proposta tal-Kummissjoni Ewropea,

Billi:

- (1) Il-Konvenzjoni tal-Kunsill tal-Ewropa dwar il-prevenzjoni u l-ġlieda kontra l-vjolenza fuq in-nisa u l-vjolenza domestika (“il-Konvenzjoni”) giet konkluża mill-Unjoni bid-Deċiżjoni tal-Kunsill (UE) 2023/1075¹⁵, fir-rigward tal-istituzzjonijiet u l-amministrazzjoni pubblika tal-Unjoni, u bid-Deċiżjoni tal-Kunsill (UE) 2023/1076¹⁶, fir-rigward ta' kwistjonijiet relatati mal-kooperazzjoni ġudizzjarja f'materji kriminali, l-ażil u n-non-refoulement, sa fejn dawn jaqgħu fil-kompetenza esklużiva tal-Unjoni, u dahlet fis-sehħ għall-Unjoni fl-1 ta' Ottubru 2023.
- (2) F'konformità mal-Artikolu 66(1) tal-Konvenzjoni, il-Grupp ta' Esperti dwar l-Azzjoni kontra l-Vjolenza fuq in-Nisa u l-Vjolenza Domestika (“GREVIO”) ingħata l-kompitu li jimmonitorja l-implimentazzjoni ta' din il-Konvenzjoni mill-Partijiet. F'konformità mal-Artikolu 68(3) tal-Konvenzjoni, il-proċeduri ta' evalwazzjoni sussegwenti wara l-proċedura ta' evalwazzjoni tax-xenarju ta' referenza ta' GREVIO, għandhom jinqasmu f'ċikli, li jissejhu sessjonijiet ta' evalwazzjoni tematiċi ta' GREVIO. Skont l-Artikolu 68(11) tal-Konvenzjoni, GREVIO għandu jadotta r-rapporti u l-konklużjonijiet tiegħu dwar il-mizuri meħuda mill-Parti kkonċernata biex timplimenta d-dispożizzjonijiet rilevanti tal-Konvenzjoni. Abbażi tar-rapporti ta' GREVIO, il-Kumitat tal-Partijiet għall-Konvenzjoni jista' jadotta rakkomandazzjonijiet indirizzati lill-Parti kkonċernata, f'konformità mal-Artikolu 68(12) tal-Konvenzjoni.
- (3) L-ewwel ċiklu ta' evalwazzjoni tematika, intitolat “Nibnu l-Fiduċja bl-għoti ta' Appoġġ, Protezzjoni u Ġustizzja” tnedja fl-2022 u se jopera mill-2023 sal-2031. Dan jindirizza 19-il

¹⁵ Id-Deċiżjoni tal-Kunsill (UE) 2023/1075 tal-1 ta' Ġunju 2023 dwar il-konklużjoni, f'isem l-Unjoni Ewropea, tal-Konvenzjoni tal-Kunsill tal-Ewropa dwar il-prevenzjoni u l-ġlieda kontra l-vjolenza fuq in-nisa u l-vjolenza domestika fir-rigward tal-istituzzjonijiet u l-amministrazzjoni pubblika tal-Unjoni, ĠU L 143 I, 2.6.2023, p. 1–3.

¹⁶ Id-Deċiżjoni tal-Kunsill (UE) 2023/1076 tal-1 ta' Ġunju 2023 dwar il-konklużjoni, f'isem l-Unjoni Ewropea, tal-Konvenzjoni tal-Kunsill tal-Ewropa dwar il-prevenzjoni u l-ġlieda kontra l-vjolenza fuq in-nisa u l-vjolenza domestika fir-rigward ta' materji relatati mal-kooperazzjoni ġudizzjarja f'materji kriminali, l-ażil u n-non-refoulement, ĠU L 143 I, 2.6.2023, p. 4–6.

dispożizzjoni speċifika tal-Konvenzjoni¹⁷ u jikkonċerna l-implimentazzjoni mill-Partijiet tad-dispożizzjonijiet tal-Konvenzjoni li jirrigwardaw il-kooperazzjoni ġudizzjarja f'materji kriminali, bħal kwistjonijiet relatati mal-protezzjoni u l-appoġġ tal-vittmi tal-vjolenza kontra n-nisa u l-vjolenza domestika.

- (4) F'Settembru 2024, is-Segretarjat tal-Kumitat tal-Partijiet ikkondivida abbozz ta' deċiżjoni dwar ir-rakkomandazzjonijiet li għandhom jiġu adottati mill-Kumitat tal-Partijiet fid-dawl tar-rapporti ta' GREVIO adottati bħala parti mill-ewwel ciklu tematiku ta' evalwazzjoni tiegħu [IC-CP (2024)10], li jipprevedi proċedura għall-adozzjoni ta' rakkomandazzjonijiet u s-supervizzjoni sussegwenti tagħhom mill-Kumitat tal-Partijiet u fih mudell ta' rakkomandazzjoni. L-emendi għandhom jiġu diskussi u, jekk possibbli, adottati fis-17-il laqgħa tal-Kumitat tal-Partijiet fis-17 ta' Diċembru 2024.
- (5) Huwa xieraq li tiġi stabbilita l-pożizzjoni li għandha tittiehed f'isem l-Unjoni fil-Kumitat tal-Partijiet peress li l-att previst se jiddetermina l-proċedura għall-adozzjoni u s-supervizzjoni tal-implimentazzjoni tar-rakkomandazzjonijiet indirizzati lill-Partijiet fir-rigward ta' kwistjonijiet relatati mal-kooperazzjoni ġudizzjarja f'materji kriminali. Dawk ir-rakkomandazzjonijiet se jkunu jistgħu jinfluwenzaw b'mod deċiżiv il-kontenut tad-dritt tal-Unjoni fis-sens li jistgħu jaffettwaw l-interpretazzjoni tad-dispożizzjonijiet rilevanti tal-Konvenzjoni fil-futur.
- (6) Skont l-abbozz ta' deċiżjoni, ir-rakkomandazzjonijiet jenhtieg li jkunu limitati għall-aktar tħassib urgenti identifikat mill-GREVIO fir-rapporti tiegħu. Dawn jinkludu nuqqasijiet li GREVIO jikkunsidra li jehtiegu azzjoni immedjata, fejn juża l-verb "iħegġeg", kif ukoll dawk il-kwistjonijiet li GREVIO jemmen li jenhtieg li jiġu rimedjati fil-futur qrib, indikati mill-verb "jinkoraġġixxi bil-qawwa", li jkopru l-kapitoli kollha tal-Konvenzjoni.
- (7) Fir-rigward tas-supervizzjoni, l-abbozz ta' deċiżjoni jipprevedi li l-Kumitat tal-Partijiet jenhtieg li jissorvelja l-implimentazzjoni ta' dawn ir-rakkomandazzjonijiet billi jitlob lill-Parti tippreżenta rapport bil-miktub dwar il-miżuri mehuda fi żmien perjodu ta' 3 snin wara l-adozzjoni tar-rakkomandazzjonijiet. Minn hemm 'il quddiem, il-Kumitat tal-Partijiet jista' jagħżel li ma jieħu l-ebda pass ulterjuri fis-supervizzjoni tiegħu biex jevita d-duplikazzjoni ma' kwalunkwe sessjoni ta' evalwazzjoni futura minn GREVIO.
- (8) Fl-aħħar nett, l-abbozz ta' deċiżjoni jipprevedi li r-rakkomandazzjonijiet jenhtieg li jirrakkomandaw lill-Parti biex timplimenta l-proposti inqas urgenti li fadal mingħand GREVIO, bħala mod kif jiġu approvati l-konkluzjonijiet ta' GREVIO fl-intier tagħhom, u biex il-Parti tiġi mistiedna għal djalogu kontinwu ma' GREVIO.
- (9) Qed jiġi propost li l-Unjoni taqbel mal-abbozz ta' deċiżjoni, peress li l-proċedura ssuġġerita tallinja mal-proċedura ta' evalwazzjoni tax-xenarju ta' referenza li kienet effettiva u tiżgura implimentazzjoni effettiva tad-dispożizzjonijiet kollha magħżula għall-evalwazzjoni tematika, filwaqt li tevita proċessi ta' monitoraġġ li jikkoinċidu.
- (10) Għalhekk, jenhtieg li l-pożizzjoni tal-Unjoni fil-Kumitat tal-Partijiet tkun li tappoġġa l-adozzjoni tal-abbozz ta' deċiżjoni fid-dokument IC-CP(2024)10, inkluża r-rakkomandazzjoni mudell proposta fl-Appendiċi I tagħha.
- (11) Sabiex ikun hemm il-flessibbiltà meħtieġa matul il-laqgħa tal-Kumitat tal-Partijiet, jenhtieg li jiġi previst li bidliet zgħar fl-abbozz ta' deċiżjoni jkunu jistgħu jiġu miftiehma mingħajr deċiżjoni ulterjuri tal-Kunsill.
- (12) L-Irlanda mhijiex marbuta bid-Deċiżjoni tal-Kunsill (UE) 2023/1076 u għalhekk mhijiex tiegħu sehem fl-adozzjoni ta' din id-Deċiżjoni.

¹⁷ L-Artikoli 7, 8, 11, 12, 14, 15, 16, 18, 20, 22, 25, 31, 48, 49, 50, 51, 52, 53 u 56 tal-Konvenzjoni ta' Istanbul.

- (13) F'konformità mal-Artikoli 1 u 2 tal-Protokoll Nru 22 dwar il-pożizzjoni tad-Danimarka, anness mat-Trattat dwar l-Unjoni Ewropea u mat-Trattat dwar il-Funzjonament tal-Unjoni Ewropea, id-Danimarka mhijiex qed tiegħu sehem fl-adozzjoni ta' din id-Deciżjoni u ma hijiex marbuta biha jew soġġetta għall-applikazzjoni tagħha,

ADOTTA DIN ID-DECIŻJONI:

Artikolu 1

Il-pożizzjoni li għandha tittiehed f'isem l-Unjoni fis-17-il laqgħa tal-Kumitat tal-Partijiet, stabbilit skont l-Artikolu 67 tal-Konvenzjoni, għandha tkun li tappoġġa l-adozzjoni tad-deciżjoni dwar ir-rakkomandazzjonijiet li għandhom jiġu adottati mill-Kumitat tal-Partijiet fid-dawl tar-rapporti ta' GREVIO adottati bħala parti mill-ewwel ciklu tematiku ta' evalwazzjoni tiegħu [IC-CP (2024) 10], inkluż il-mudell ta' rakkomandazzjoni propost fl-Appendiċi I.

Artikolu 2

Bidliet zgħar fl-abbozz tad-deciżjoni IC-CP(2024)10, inkluż l-Appendiċi 1 tagħha, jistgħu jiġu miftiehma mir-rappreżentanti tal-Unjoni fil-Kumitat tal-Partijiet mingħajr deciżjoni ulterjuri tal-Kunsill.

Artikolu 3

Din id-Deciżjoni hija indirizzata lill-Kummissjoni.

Magħmul fi Brussell,

Għall-Kunsill
Il-President